

വന്യജീവി വാരാഘോഷം

കോയമ്പത്തൂർ ▶ ഇൻസ്റ്റിറ്റ്യൂട്ട് ഓഫ് ഫോറസ്റ്റ് ജനിറ്റിക്സ് ആൻഡ് ടീ ബ്രീഡിങ്ങിലെ ഇ.എൻ.വി.എസ്. കേന്ദ്രത്തിന്റെ ആഭിമുഖ്യത്തിൽ വന്യജീവി വാരാഘോഷം നടന്നു. ഡയറക്ടർ ഡോ. എസ്. മുരുകേശൻ ഉദ്ഘാടനം ചെയ്തു. എട്ടുവരെ നീണ്ടുനിൽക്കുന്നതാണ് വന്യജീവി വാരാഘോഷം.

വന്യജീവികൾ പാരിസ്ഥിതിക സന്തുലനത്തിൽ ചെലുത്തുന്ന പങ്ക്, അവയുടെ സാംസ്കാരിക, സാമൂഹിക, സാമ്പത്തിക, കാർഷിക പ്രാധാന്യം എന്നിവയെപ്പറ്റി എൻ.വി.എസ്. കോ-ഓർഡിനേറ്റർ ഡോ. കണ്ണൻ ബി.എസ്. വാര്യർ വിശദീകരിച്ചു. വന്യജീവിയെന്ന പദം മൃഗങ്ങളിലും പക്ഷികളിലും മാത്രമൊതുങ്ങുന്നതല്ലെന്നും സസ്യങ്ങളും വള്ളികളും മരങ്ങളുമൊക്കെ ഇതിൽ ഉൾപ്പെടുമെന്നും ഡോ. വാര്യർ പറഞ്ഞു.

ബോധവൽക്കരണ പോസ്റ്ററുകളും ലഘുലേഖകളും വിദ്യാർത്ഥികൾക്ക് വിതരണം ചെയ്തു. വന്യജീവിസംരക്ഷണത്തെ ആസ്പദമാക്കിയുള്ള ഹ്രസ്വചിത്രങ്ങൾ പ്രദർശിപ്പിച്ചു.